

ቤትህ በምን ላይ ነው የተመሰረተው(2)
በዓለት ነው በአሸዋ ቤትህ በምን ላይ ነው?

ቤቴ አሸዋ ላይ ነው የተመሰረተው
እስካሁን ሰላም ነው ችግርም አላዬ
በጋው ተስማምቶኛል ምን ችግር ይመጣል
ውህ እኮ በአሸዋ ወዲያው ይመጠጣል (መስሎሃል)
ይልቅ ወጭ አታውጡ አለት አትቧጥጡ
ወጭን ይቀንሳል አሸዋ እኮ ሞልቷል
የኔስ ቤት አምራሎች በጣም ዘንጣለች
ላለሁበት ጊዜ ተመችታኛለች (ተው ይቅርብህ)

አሸዋ ከሆነ የቤትህ መሰረት(2)
አቤት ጉድ ፈላበት

ከረምት የመጣ ቀን
ዝናብ የመጣ ቀን
ጎርፉ የመጣ ቀን
ንፋስ የመጣ ቀን
ጠራርጎ ይወስደዋል አንዱንም ሳያስቀር

ገንዘብህ ከሆነ የህይወትህ መሰረት
እውቀትህ ከሆነ የህይወትህ መሰረት
አቤት ጉድ ፈላበት
ሥልጣንህ ከሆነ የቤትህ መሰረት
ጥበብህ ከሆነ የቤትህ መሰረት
አቤት ጉድ ፈላበት
ችግር የመጣ ቀን
ሀዘን የመጣ ቀን
መከራ የመጣ ቀን
ማጣት የመጣ ቀን
ጠራርጎ ይወስደዋል አንዱንም ሳያስቀር

ቤትህ በምን ላይ ነው የተመሰረተው(2)
በዓለት ነው በአሸዋ ቤትህ በምን ላይ ነው?

ቤቴ ከዓለት ላይ ነው የተመሰረተው
ችግሩም በሽ በሽ ነው መከራም ብዙ ነው
ጎርፉ ሲጎርፍብኝ ነፋስ ሲነፍስብኝ
በአለት ላይ ስላለሁ ቤቴ አልፈረሰብኝ

(እረ ምንም አትሆን)
አለት በቀላሉ አይገኝም ሲሉ የምደክም መስሎኝ
ድሮ ተሞኘሁኝ የአሸዋ ነጋዴ ነበርና ወሬው
ቤቴን በዓለት ብቻ ሰራው ከናካቴው (ደግ አርገሃል)

ዓለቱ ከሆነ የቤትህ መሰረት(2)
ቢቃ አለፈለት

ክረምቱ ቢመጣ
ዝናቡም ቢወርድ
ጎርፉ ቢንደረደር
ነፋሱ ቢነፍስ
ያንተ ቤት እንደሆን ፈጽሞ አይላወስ
ኢየሱስ ከሆነ የቤትህ መሰረት
ቃሉ ከሆነልህ የቤትህ መሰረት
ቢቃ አለፈለት

መከራ ቢመጣ
ችግር ቢደርስብህ
ሀዘን ቢያጋጥምህ
ማጣት ቢያስቸግርህ
አትነቃነቅም
ዓለት ላይ ስላለህ

ዓለቱ ነው መሰረቴ(4)
ኢየሱስ ነው መሰረቴ (4)

ያየሁት በሥጋ ዓይኔ አይደለም ግን እርግጠኛ
ነኝ በህይወቴ አይቼዋለሁ ፍቅሩ ሲዳስሰኝ